



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXV] MONDAY, SEPTEMBER 2, 2024 / BHADRA 11, 1946

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

હુકમ

સેક્ટર-૧૧, ગાંધીનગર, ૧૭મી ઓગસ્ટ, ૨૦૨૪

વંચાણે લીધું :-

- સભ્ય સચિવશ્રી, જિલ્લા પ્રાણી કૂરતા નિવારણ સોસાયટી અને મદદનીશ પશુપાલન નિયામકશ્રી, ગાંધીનગરના તા.૧૩/૦૮/૨૦૨૪ના પત્ર ક્રમાંક: જિ.પં./મપન/તાંત્રિક/વશી ૨૬૬૩ થી ૨૬૬૫/૨૦૨૪

ભારતીય નાગરિક સુરક્ષા સંહિતા, ૨૦૨૩ની કલમ-૧૬૩ હેઠળ હુકમ

નં. ડીસી/જાહેરનામું/વશી. ૭૮૬૪ થી ૭૮૮૨/૨૦૨૪ :- ગુજરાત પ્રાણી કલ્યાણ બોર્ડ, ગાંધીનગરના પત્ર ક્રમાંક: ગુ.પ્રા.ક.બો./પ્રશા/E-Sarkar:- ૧૦૭(૮૫)/૨૭૩૪-૨૮૧૪/૨૦૨૪, તા.૨૩/૦૭/૨૦૨૪થી ઉદર પકડવાની જાળ (ગલુટ્રેપ) જેને ગલુ-બોર્ડ અથવા સ્ટીકી તરીકે પણ ઓળખવામાં આવે છે તે બિન-ઘાતક અથવા પ્રતિબંધિત છે. જેનો ઉપયોગ મોટાભાગે ઉદરોને પકડવા માટે થાય છે. જ્યારે ઉદર ગલુટ્રેપ વાળી સપાટી પર ચાલે છે અથવા ઉતરે છે ત્યારે ગુંદરની જાળમાં પકડાયા પછી પોતાની રીતે મુક્ત કરવામાં અસમર્થ છે, જેના પરીણામે ડીહાઈડ્રેશન, ભૂખમરો અને ગુંગળામણના કારણે આખરે પીડાદાયક મૃત્યુ પામે છે. નામ.ગુજરાત હાઈકોર્ટમાં થયેલ Writ Petition (PIL) 28/2024 સંદર્ભે તા.૧૮/૦૫/૨૦૨૪ના ઓરલ ઓર્ડરથી પ્રાણી કૂરતા નિવારણ અધિનિયમની જોગવાઈઓની ચૂસ્તપણે અમલવારી કરવા સૂચના આપવામાં આવેલ છે. તેમજ પ્રાણી કૂરતા નિવારણ અધિનિયમ-૧૯૬૦ની કલમ-૧૧ મુજબ કોઈપણ પ્રાણીની બિનજરૂરી પીડા, વેદના ન આપવા અંગે જોગવાઈ થયેલ છે.

સભ્ય, પ્રસ્તુત બાબતે સભ્ય સચિવશ્રી, જિલ્લા પ્રાણી કૂરતા નિવારણ સોસાયટી અને મદદનીશ પશુપાલન નિયામકશ્રી, ગાંધીનગર દ્વારા દરખાસ્ત કરવામાં આવતાં પુખ્ત વિચારણા કરતા અત્રેના ગાંધીનગર જિલ્લાના પોલીસ અધીક્ષકશ્રી, ગાંધીનગર મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા ગાંધીનગર ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત)માં, ઉદર પકડવાની જાળ (ગલુટ્રેપ)ના ઉત્પાદન, વેંચાણ તથા ઉપયોગ પર પ્રતિબંધ ફરમાવતું જાહેરનામું બહાર પાડવું યોગ્ય જણાય છે.

વાસ્તે, હું મેહુલ કે. દવે આઈ.એ.એસ., જિલ્લા મેજિસ્ટ્રેટ, ગાંધીનગર ભારતીય નાગરિક સુરક્ષા સંહિતા, ૨૦૨૩ની કલમ-૧૬૩થી મને મળેલ અધિકારની રૂઠિએ ગાંધીનગર જિલ્લાના પોલીસ અધીક્ષકશ્રી, ગાંધીનગર મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા ગાંધીનગર ગ્રામ્ય તેમજ જિલ્લાના સમગ્ર વિસ્તાર (નગરપાલિકા વિસ્તાર સહિત)માં, ઉદર પકડવાની જાળ (ગ્લુટ્રેપ)ના ઉત્પાદન, વેંચાણ તથા ઉપયોગ પર પ્રતિબંધ મુકવા આદેશ કરું છું.

આ જાહેરનામાનો ભંગ કરનાર વ્યક્તિ ભારતીય ન્યાય સંહિતાની કલમ-૨૨૩ મુજબ શિક્ષાને પાત્ર થશે. આ જાહેરનામાની જાહેર જનતાને જાણ સંબંધિત કચેરીઓએ તેમના નોટીસ બોર્ડ ઉપર સહેલાઈથી જોઈ શકાય તેવી જાહેર જગ્યા ઉપર નકલ ચોટાડીને તથા માહિતી ખાતાએ વર્તમાન પત્રોમાં પ્રસિદ્ધિ કરી કરવાની રહેશે. તેમજ આ જાહેરનામાના ભંગ બદલ ફરીયાદ માંડવા માટે ફરજ પરના પોલીસ હેડ કોન્સ્ટેબલ કે તેનાથી ઉપરની કક્ષાના પોલીસ અધિકારીશ્રીઓને અધિકૃત કરવામાં આવે છે.

આ હુકમ તા.૧૭/૦૮/૨૦૨૪ થી તા.૧૫/૧૦/૨૦૨૪ સુધી બંને દિવસો સહિત અમલમાં રહેશે.

આજ તા.૧૭/૦૮/૨૦૨૪ ના રોજ મારી સહી તથા કચેરીનો સિક્કો કરી આપ્યો.

મેહુલ કે. દવે,
જિલ્લા મેજિસ્ટ્રેટ, ગાંધીનગર.

